

SHIVA TANDAVA STOTRAM

jaṭāṭavīgalajjalapравāhapāvitasthalē
galēvalambya lambitām bhujaṅgatuṅgamālikām □
ḍamaḍḍamaḍḍamaḍḍamanninādavaḍḍamarvayaṃ
chakāra chaṇḍatāṇḍavaṃ tanōtu naḥ śivaḥ śivam □ 1 □

jaṭākaṭāhasambhramabhramannilimpanirjharī-
-vilōlavīchivallarīvirājamānamūrdhani □
dhagaddhagaddhagajjalallalāṭapaṭṭapāvakē
kiśōrachandraśēkharē ratiḥ pratikṣaṇaṃ mama □ 2 □

dharādharēndranandinīvilāsabandhubandhura
sphuraddigantasantatipramōdamānamānasē □
kṛpākaṭākṣadhōraṇīniruddhadurdharāpadi
kvachiddigambarē manō vinōdamētu vastuni □ 3 □

jaṭābhujaṅgapiṅgaḷasphuratphaṇāmaṇiprabhā
kadambakuṅkumadravapraliptadigvadhūmukhē □
madāndhasindhurasphurattvaguttarīyamēdurē
manō vinōdamadbhutaṃ bibhartu bhūtabhartari □ 4 □

sahasralōchanaprabhṛtyaśēṣalēkhaśēkhara
prasūnadhūlīdhōraṇī vidhūsarāṅghripīṭhabhūḥ □
bhujaṅgarājamālayā nibaddhajāṭajūṭaka
śriyai chirāya jāyatām chakōrabandhuśēkharaḥ □ 5 □

lalāṭachatvarajvaladdhanañjayasphuliṅgabhā-
-nipīṭapañchasāyakaṃ namannilimpanāyakam □
sudhāmayūkhalēkhayā virājamānaśēkharam
mahākapālisampadēśirōjaṭālamastu naḥ □ 6 □

karālapḥālapaṭṭikādhagaddhagaddhagajjala-
ddhanañjayādharīkṛtaprachāṇḍapañchasāyakē □
dharādharēndranandinīkuchāgrachitrapatraka-
-prakalpanaikaśīlpini trilōchanē matirmama □ 7 □

navīnamēghamaṇḍalī niruddhadurdharasphurat-
kuhūniśīthinītamahḥ prabandhabandhukandharaḥ □

nilimpanirjharīdharastanōtu kṛttisindhuraḥ
kaḷānidhānabandhuraḥ śrīyaṃ jagaddhurandharaḥ 8

praphullanīlapaṅkajaprapaṅchakālimaprabhā-
-vilambikaṇṭhakandalīruchiprabaddhakandharam
smarachChidaṃ purachChidaṃ bhavachChidaṃ makhachChidaṃ
gajachChidāndhakachChidaṃ tamantakachChidaṃ bhajē 9

agarvasarvamaṅgaḷākaḷākadambamañjarī
rasapravāhamādhurī vijṛmbhaṇāmadhuvratam
smarāntakaṃ purāntakaṃ bhavāntakaṃ makhāntakaṃ
gajāntakāndhakāntakaṃ tamantakāntakaṃ bhajē 10

jayatvadabhnavibhramabhramadbhujaṅgamaśvasa-
-dvinirgamatkramasphuratkarālaphālahavyavāṭ
dhimiddhimiddhimidhvananmṛdaṅgatuṅgamaṅgaḷa
dhvanikramapravartita prachaṇḍatāṇḍavaḥ śivaḥ 11

dṛṣadvichitratalpayōrbhujaṅgamauktikasrajōr-
-gariṣṭharatnalōṣṭhayōḥ suhṛdvipakṣapakṣayōḥ
tṛṣṇāravindachakṣuṣōḥ prajāmahīmahēndrayōḥ
samaṃ pravartayanmanaḥ kadā sadāśivaṃ bhajē 12

kadā nilimpanirjharīnikuñjakōṭarē vasan
vimuktadurmatih sadā śiraḥsthamañjaliṃ vahan
vimuktalōlalōchanō lalāṭaphālalagnakaḥ
śivēti mantramuchcharan sadā sukhī bhavāmyaham 13

imaṃ hi nityamēvamuktamuttamōttamaṃ stavam
paṭhansmaranbruvannarō viśuddhimētisantatam
harē gurau subhaktimāśu yāti nānyathā gatim
vimōhanaṃ hi dēhināṃ suśaṅkarasya chintanam 14

pūjāvasānasamayē daśavaktragītaṃ yaḥ
śambhupūjanaparam paṭhati pradōṣē
tasya sthirāṃ rathagajēndraturaṅgayuktāṃ
lakṣmīm sadaiva sumukhiṃ pradadāti śambhuḥ 15